

नेपाल गजेट

भाग ३

श्री ५ को सरकारद्वारा प्रकाशित

काठमाडौं, ज्येष्ठ १ गते २०१६ साल

श्री ५ को सरकार
शिक्षा मंत्रालय

श्री ५ को सरकारले बनाएको तल लेखिए बमोजिमको उमेर, नाम र जात सच्याउने नियमहरू, २०१७ सर्वसाधारणको जानकारीको लागि प्रकाशित गरिएको छ ।

प्रशासकीय कार्यविधि (नियमित गर्ने) ऐन, २०१३ को दफा २ ले दिएको अधिकार प्रयोग गरी श्री ५ को सरकारले देहायका नियमहरू बनाएको छः-

१. संक्षिप्त नाम र प्रारम्भः-

१. यी नियमहरूको नाम उमेर, नाम र जात सच्याउने नियमहरू २०१७ रहेको छ ।

२. यी नियमहरू तुरुन्त प्रारम्भ हुनेछन् ।

२. परिभाषाः-

विषय वा प्रसंगले अर्को अर्थ नलागेमा यी नियमहरूमाः-

(क) "विद्यार्थी" भन्नाले श्री ५ को सरकार शिक्षा विभागद्वारा संचालित कुनै परीक्षामा उत्तीर्ण भएको व्यक्ति संभन्नु पर्छ ।

(ख) "प्रमाणपत्र" भन्नाले शैक्षिक योग्यता सम्बन्धी निस्सा संभन्नु पर्छ ।

(ग) "सजिस्ट्रेट" भन्नाले बडाहाकिमलाई समेत जनाउँछ ।

(७)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३. उमेर, नाम र जात सच्याउन दरखास्त दिनुपर्ने:-

१. कुनै व्यक्तिले आफ्नो प्रमाणपत्रमा रहेका उमेर, नाम वा जात सच्याउन चाहेमा ने. रु. १। एक वा त्यति मोल पर्ने टिकट टांसी आफ्नो भएको बेहोरा लेखी मजिस्ट्रेट छेउ दरखास्त दिनुपर्छ ।
२. उपनियम (१) बमोजिम दरखास्त परेपछि मजिस्ट्रेटले निजसंग भएको सबूद प्रमाण र आवश्यकतानुसार साक्षी सरजमीनसमेत बुझी ठाडो फैसला गर्नेछ र त्यस्तो निर्णय अन्तिम हुनेछ ।

४. परीक्षा नियन्त्रकले प्रमाणपत्र सच्याउन लगाउने र हस्तुर लिने:-

१. उमेर, नाम वा जात सच्याउने गरी फैसला भएकोमा मजिस्ट्रेटले परीक्षा नियन्त्रकलाई त्यसको सूचना र फैसलाको नक्कल अविलम्ब पठाइदिने छ र परीक्षा नियन्त्रकले उक्त जनाउ र फैसला बमोजिम सम्बन्धित व्यक्तिको प्रमाणपत्र र शिक्षालयमा रहेको रेकर्डमा नाम, जात वा उमेर सच्याउन लगाउने छ ।
२. शिक्षा विभागबाट तोकिएको हस्तुर ली नाम, जात वा उमेर सच्याइएको नयां प्रमाणपत्र परीक्षा नियन्त्रकले सम्बन्धित व्यक्तिलाई दिने छ र पुरानो प्रमाणपत्र उक्त व्यक्तिसंग खिची लिनेछ ।

५. अदालत सरह अधिकार:-

नियम ३ को उपनियम (२) बमोजिमको अधिकारको प्रयोगको लागि आवश्यक भएमा समन जारी गर्ने, साक्षीहरू उपस्थित गराउन, लिखतहरू पेश गराउन, प्रमाण र सरजमीनहरू बुझ्न मजिस्ट्रेटलाई नेपाल कानून बमोजिम देवानी इलाका अदालतलाई भए सरहको अधिकार हुनेछ ।

६. दरखास्त दिने स्याद:-

१. यस नियम अन्तर्गत उमेर, नाम वा जात सच्याइमाणेले आफ्नो नाम, जात र उमेर उल्लेख भएको प्रमाणपत्र पाएका मितिले ६ महीनाभित्र उक्त कुरा सच्याइपाउनको लागि दरखास्त दिनुपर्छ ।
२. उपनियम (१) मा जेसुकै लेखिएको भए तापनि उक्त उपनियममा तोकिएको स्याद-भन्दा अघि प्रमाणपत्र पाएका व्यक्तिहरूले आफ्नो नाम, जात वा उमेर सच्याउन चाहेमा यो नियम लागू भएकै एक वर्षभित्र सच्याइपाउनको लागि दरखास्त दिन सक्नेछन् ।

आधिकारिकता मुद्दा विभागबाट प्रमाणित गरिएपछि मात्र लागू हुनेछ।


७. सरकारी कर्मचारीलाई लागू नहुने:-

बहालवाला सरकारी कर्मचारीले यो नियम अन्तर्गत नाम, जात वा उमेर सच्याउन पाउने छैन ।

आज्ञाले-

कुलशेखर शर्मा,
श्री ५ को सरकार हो सचिव
शिक्षा मन्त्रालय ।

सूचना विभाग, सिंहदरबार

आधिकारिकता  विभागबाट प्रमाणित गरिएपछि मात्र लागु हुनेछ।